
makArAdi shrImatsyAShTottarashatanAmastotram

मकारादि श्रीमत्स्याष्टोत्तरशतनामस्तोत्रम्

Document Information

Text title : makArAdi matsyAShTottarashatanAmastotram

File name : makArAdimatsya108nAmastotram.itx

Category : aShTottarashatanAma, vishhnu, dashAvatAra, paNDita-bellaMkoNDa-rAmarAya-kavIndra, vishnu

Location : doc_vishhnu

Author : paNDita shrI bellaMkoNDa rAmarAya kavIndra

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : shrI dashAvatArAShTottara shatanAmAvaliH savyAkhyA

Latest update : January 24, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

मकारादि श्रीमत्स्याष्टोत्तरशतनामस्तोत्रम्



श्री हयग्रीवाय नमः ।

हरिः ॐ

मत्स्यो महालयाम्भोधिसञ्चारी मनुपालकः ।

महीनौकाप्रिष्टदेशो महासुरविनाशनः ॥ १ ॥

महाम्नायगणाहर्त्रा महनीयगुणाद्भुतः ।

मरालवाहव्यपनच्छेत्ता मथितसागरः ॥ २ ॥

महासत्वो महायादो गणभुञ्जधुराकृतिः ।

मदोल्लुंठनसङ्घुब्ध सिन्धुभङ्गहतोर्ध्वखः ॥ ३ ॥

महाशयो महाधीरो महौषधिसमुद्धरः ।

महायशा महानन्दो महातेजा महावपुः ॥ ४ ॥

महीपङ्कवृषत्पृष्ठो महाकल्पार्णवहृदः ।

मित्रशुभ्रांशुवलयनेत्रो मुखमहानभाः ॥ ५ ॥

महालक्ष्मीनेत्ररूपगर्वसर्वङ्कषाकृतिः ।

महामायो महाभूतपालको मृत्युमारकः ॥ ६ ॥

महाजवो महापृच्छच्छिन्नमीनादिराशिकः ।

महातलतलो मर्त्यलोकगर्भो मरुत्पतिः ॥ ७ ॥

मरुत्पतिस्थानपृष्ठो महादेवसभाजितः ।

महेन्द्राद्यखिलप्राणिमारणो मृदिताखिलः ॥ ८ ॥

मनोमयो माननीयो मनस्वी मानवर्धनः ।

मनीषिमानसाम्भोधि शायी मनुविभीषणः ॥ ९ ॥

मृदुगर्भो मृगाङ्गाभो मृग्यपादो महोदरः ।

महाकर्तरिकापुच्छो मनोदुर्गमवैभवः ॥ १० ॥

मनीषी मध्यरहितो मृषाजन्मा मृतव्ययः ।
मोघेतरोरुसङ्कल्पो मोक्षदायी महागुरुः ॥ ११ ॥
मोहासङ्गसमुज्जृम्भत्सच्चिदानन्दविग्रहः ।
मोहको मोहसंहर्ता मोहदूरो महोदयः ॥ १२ ॥
मोहितोत्तारितमनुर्भोचिताश्रितकश्मलः ।
महर्षिनिकरस्तुत्यो मनुज्ञानोपदेशकः ॥ १३ ॥
महीनौबन्धनाहीन्द्ररज्जुबद्धैकशृङ्गकः ।
महोवातहतोर्वीनौस्तम्भनो महिमाकरः ॥ १४ ॥
महाम्बुधितरङ्गाससैकतीभूतविग्रहागः ।
मरालवाहनिद्रान्तसाक्षी मधुनिषूदनः ॥ १५ ॥
महाब्धिवसनो मत्तो महामारुतवीजितः ।
महाकाशालयो मूर्च्छन्मोम्बुधिकृताप्लवः ॥ १६ ॥
मृदिताञ्जारिविभवो मुषितप्राणिचेतनः ।
मृदुचित्तो मधुरवाङ्मृष्टकामो महेश्वरः ॥ १७ ॥
मरालवाहस्वापान्त दत्तवेदो महाकृतिः ।
महीश्लिष्टो महीनाथो मरुन्मालामहामणिः ॥ १८ ॥
महीभारपरीहर्ता महाशक्तिर्महोदयः ।
महन्महान्मग्नलोको महाशान्तिर्महन्मनाः ॥ १९ ॥
महावेदाभिसञ्चारी महात्मा मोहितात्मभूः ।
मन्त्रस्मृतिभ्रंशहेतुर्मन्त्रकृन्मन्त्रशेवधिः ॥ २० ॥
मन्त्रमन्त्रार्थं तत्त्वज्ञो मन्त्रार्थो मन्त्रदैवतम् ।
मन्त्रोक्तकारिप्रणयी मन्त्रराशिफलप्रदः ॥ २१ ॥
मन्त्रतात्पर्यविषयो मनोमन्त्राद्यगोचरः ।
मन्त्रार्थवित्कृतक्षेमो रामं रक्षतु सर्वतः ॥ २२ ॥
॥ इति मकारादि श्री मत्स्याष्टोत्तरशतनामस्तोत्रम् पराभव
श्रावणशुद्ध पूर्णिमायां लिखिता रामेण समर्पिता च
श्री ह्यग्रीव भगवच्चरणारविन्दयोर्विजयतान्तराम् ॥


Encoded and proofread by Malleswara Rao Yellapragada
malleswararaoy at yahoo.com


Source Book:

shrI dashAvatArAShTottaraShatanAmAvaliH savyAkhyA

language: Telugu

Composed by : paNDita shrI bellaMkoNDa rAmarAya kavIndra

——
makArAdi shrImatsyAShTottaraShatanAmastotram
pdf was typeset on May 31, 2020

——
Please send corrections to sanskrit@cheerful.com

